

బాసర, వర్గల్లో జోరుగా అక్షరాభ్యాసాలు

ప్రత్యేక పూజలు చేపట్టిన భక్తులు

నిర్మల్, హైదరాబాద్, జనవరి 23 (నమస్తే ఉదయం)దేశవ్యాప్తంగా వసంత పంచమి వేడుకలను భక్తులు ఉత్సాహంగా జరుపుకున్నారు. విద్య, జ్ఞానం, వాక్యాతుర్యానికి దేవతగా పరిగణించే సరస్వతి దేవికి అంకితం చేయబడింది. జ్ఞానం, విద్య, కళలలో విజయం కోరుతూ ప్రజలు సరస్వతి దేవిని పూజిస్తారు. విద్యార్థులు, ఉపాధ్యాయులు, సృజనాత్మక రంగాలలో ఉన్నవారికి చాలా ముఖ్యమైనది. మారుతున్న ఋతువుల ప్రారంభం, వసంతకాలం ఆగమనాన్ని సూచిస్తుంది. వసంత పంచమి నాడు సరస్వతి దేవిని భక్తగా పూజించడం వల్ల చదువుపై దృష్టి పెట్టడానికి, జీవితంలో సానుకూల మార్పులు వస్తాయని నమ్ముతారు. దీంతో పలు ఆలయాల్లో ముఖ్యంగా అమృతవారి ఆలయాల్లో ప్రత్యేక పూజలు నిర్వహించారు.



## కేరళలోనూ గుజరాత్ సీన్ రిపీట్

త్వరలో అధికార మార్పు తప్పదు: ప్రధాని మోదీ

కేరళలోనూ బీజేపీ అధికారంలోకి వస్తుంది

పీదల సంక్షేమం కోసం ఒక కార్యక్రమం ప్రారంభించాం

పీఎం స్వనిధి కెరెట్ కార్డు ప్రారంభించాం- మోదీ

తిరువనంతపురం, జనవరి 23 (నమస్తే ఉదయం)

గుజరాత్‌లో కేవలం ఒక నగరంలో ప్రారంభమైన బీజేపీ ప్రస్థానం, ఆ రాష్ట్రంలో ప్రభుత్వాన్ని ఏర్పాటు చేసే వరకు వెళ్ళిందని, ఇప్పుడు కేరళలోనూ అదే జరుగుతుందని ప్రధాని నరేంద్ర మోదీ అన్నారు. ఇటీవల తిరువనంతపురం మున్సిపల్ కార్పొరేషన్ ఎన్నికల్లో అందుకు నిదర్శనమని చెప్పారు. కేరళ ప్రజలు బీజేపీపై విశ్వాసంతో ఉన్నారని అన్నారు. రానున్న అసెంబ్లీ ఎన్నికల్లో కేరళలో ప్రభుత్వ మార్పు తప్పదని

విశ్వాసం వ్యక్తం చేశారు. తిరువనంతపురం నుంచి అమృత్ భారత్ సూపర్‌ఫాస్ట్ రైలును ప్రధాని ప్రారంభించిన అనంతరం నిర్వహించిన బహిరంగ సభలో ప్రధాని మాట్లాడారు. ఈ కార్యక్రమంలో కేరళ సీఎం పినరయి విజయన్, గవర్నర్ రాజేంద్ర ఆర్కేకర్ పాల్గొన్నారు. ఈ రోజు ఇక్కడ నేను ఓ కొత్త ఆశను చూస్తున్నాను. మీలోని ఉత్సాహం చూస్తుంటే, కేరళలో నిజంగానే మార్పు వచ్చే అవకాశం ఉందని మాకు విశ్వాసాన్ని ఇస్తోంది. 1987కి ముందు, గుజరాత్‌లో బీజేపీ ఒక సాధారణ పార్టీగా ఉండేది. 1987లో ..మిగతా 2లో

ప్రభుత్వం రాజకీయ ద్రామా ఆడుతోందని మండిపాటు

ఫోన్ ట్యాపింగ్ కేసు ..

7 గంటల పాటు కేటీఆర్

విచారణ

మాజీ డీసీపీ రాధాకిషన్

రావుతో కలిపి కేటీఆర్‌ను

విచారించిన సిట్

అధికారులు

బిఆర్ఎస్ నేతలతో

కెటిఆర్, హల్దీష్ భేటీ

సిట్ విచారణపై పార్టీ నేతలతో

సమాలోచనలు

2లో.

ఓటుకు నోటు దొంగ సిఎం

కావడంతోనే వేధింపులన్న కెటిఆర్



హైదరాబాద్, జనవరి 23 (నమస్తే ఉదయం)

ఫోన్ ట్యాపింగ్ కేసులో బీఆర్ఎస్ కార్యనిర్వాహక అధ్యక్షుడు కేటీఆర్ సిట్ విచారణ ముగిసింది. ఈ కేసులో ఏ-4 నిందితుడిగా ఉన్న మాజీ డీసీపీ రాధాకిషన్‌రావుతో కలిపి కేటీఆర్‌ను అధికారులు విచారించారు. దాదాపు 7 గంటల పాటు ప్రశ్నించిన సిట్ అధికారులు వాంగ్మూలం రికార్డు చేశారు. కేసుకు సంబంధించిన పలు అంశాలపై వీరిద్దరినీ ప్రత్యేక దర్బారు బృందం ప్రశ్నించింది. రాధాకిషన్‌రావు గతంలోనూ సిట్ విచారణకు హాజరయ్యారు.

సిట్ విచారణకు హాజరైన కేటీఆర్ : ఫోన్ ట్యాపింగ్ కేసులో బీఆర్ఎస్ కార్యనిర్వాహక అధ్యక్షుడు కేటీఆర్ ఇవాళ సిట్ విచారణకు హాజరయ్యారు. తెలంగాణ భవన్ నుంచి బయలుదేరి జూబ్లీహిల్స్ పిసీ కార్యాలయానికి చేరుకున్నారు. విచారణ సందర్భంగా పోలీసులు భారీ

బందోబస్తును ఏర్పాటు చేశారు. అంతకుముందు తెలంగాణ భవన్‌లో మీడియా సమావేశంలో కేటీఆర్ మాట్లాడారు. ఈ సందర్భంగా ప్రభుత్వంపై నిప్పులు చెరిగారు. ప్రజల దృష్టిని మరల్చేందుకే రాష్ట్ర ప్రభుత్వం ఇలాంటి కుట్రలు చేస్తుందని మండిపడ్డారు. ఫోన్ ట్యాపింగ్ కేసులో విచారణకు ఎన్నికైన పిలిచినా హాజరవుతానన్నారు.

కేసులు తమకు కొత్తకాదని, బెదిరింపులకు భయపడే ప్రసక్తే లేదని కేటీఆర్ అన్నారు. ప్రజలు ఆశీర్వాదస్త్రే అధికారంలోకి వచ్చామన్న ఆయన, అనుక్షణం జనం కోసమే పనిచేశామన్నారు. రాష్ట్రాభివృద్ధి కోసమే పనిచేశామని, తప్పుడు పనులు చేయలేదన్నారు. ఎంతో నిబద్ధతతో రాష్ట్రం కోసం పనిచేసినట్లు తెలిపారు. ప్రత్యర్థుల కుటుంబాలపై బురదజల్లే పనులు తాము చేయలేదన్నారు. ప్రజలకు ఇచ్చిన హామీలు నెరవేర్చే సత్తా కాంగ్రెస్‌కు లేదని కేటీఆర్ ఎద్దేవా చేశారు.కొత్తకొత్త నాటకాలతో కాలయాపన చేస్తున్నారని కాంగ్రెస్

..మిగతా 2లో

## సొంత పార్టీ నేతల ఫోన్లనూ ట్యాప్ చేసిన ఘనత బీఆర్ఎస్‌దే



తెలంగాణ పీసీసీ అధ్యక్షుడు మహేశ్‌కుమార్ గౌడ్

హైదరాబాద్, జనవరి 23 (నమస్తే ఉదయం)

హైదరాబాద్: తాము కక్ష సాధింపు రాజకీయాలు చేస్తే బీఆర్ఎస్ నేతలు జైల్లో ఉండేవారని తెలంగాణ పీసీసీ అధ్యక్షుడు మహేశ్‌కుమార్ గౌడ్ అన్నారు. చట్ట ప్రకారమే కేసుల దర్బారు ఉంటుందని తెలిపారు. గతంలో ప్రతివక్ష నేతలవే కాదు సొంత పార్టీ నేతల ఫోన్లనూ ట్యాప్ చేశారని ఆరోపించారు. హైదరాబాద్

భూములను డ్రైవేట్ వాళ్ళకు అక్రమంగా కట్టబెట్టారని విమర్శించారు. బీఆర్ఎస్ హయాంలో ఫోన్లు మాట్లాడాలంటే భయపడేవాళ్ళమని వ్యాఖ్యానించారు. సింగరేణిలో అక్రమాలు ఎప్పుడు జరిగాయో తేటతెల్లం అవుతుందన్నారు.

“నక్సల్స్ వంకతో తన ఫోన్ ట్యాపింగ్ చేశారని అధికారులు చెప్పారు. నటులు, వ్యాపారులు ఏమైనా తీవ్రవాదులా.. ఎందుకు ట్యాప్ చేశారు. కవిత బయటపెట్టిన వాటికి ఆధారాలు ఇవ్వాలని కోరుతున్నా. 547 మంది ఫోన్లను ట్యాప్ చేశారని అధికారులు చెబుతున్నారు” అని

..మిగతా 2లో

## రియల్ ఎస్టేట్ అడ్డాలలో కార్పొరేషన్ కురుక్షేత్రం

శేరిలింగంపల్లి : జనవరి 23, (నమస్తే ఉదయం)

ఐటీ హాట్ గా విద్యుదంతలకు నిలయంగా రియల్ ఎస్టేట్ కు గండెకాయలాంటిది శేరిలింగంపల్లి. రాజకీయ పార్టీ నాయకులు రియల్ ఎస్టేట్ నాలుగు డబ్బులు సంపాదించి యువకులు కార్పొరేషన్ ఎన్నికలకు సిద్ధమవుతున్నారు. జాతీయ అంతర్జాతీయ ఐటీ పరిశ్రమలు ఈ ప్రాంతంలో కొలువుదీరడంతో రియల్ ఎస్టేట్ వ్యాపారం మూడు పువ్వులు ఆరు కాయలు అన్న చందంగా నడుస్తుంది. ఏ ప్రాంతంలోనైనా రియల్ ఎస్టేట్ ఒడిదుడుకులకు లోనైనా హైటెక్ సీటీ పరిధిలో స్థిరంగా ఉండడం గమనర్హం. రియల్ ఎస్టేట్ లో నాలుగు డబ్బులు సంపాదించిన యువత కార్పొరేషన్ ఎన్నికల బరిలో దిగేందుకు “ సై” అంటున్నారు. శేరిలింగంపల్లి జోన్‌లో జీహెచ్‌ఎస్సీ ఎన్నికల నగారా మోగకముందే రాజకీయ వాతావరణం వేడెక్కుతుంది. ఫిబ్రవరి 10తో ప్రస్తుత కార్పొరేటర్ల పదవీకాలం ముగియనుండటంతో, అధికారాన్ని నిలబెట్టుకోవాలని కొందరు, కొత్తగా పాగా వేయాలని మరికొందరు వ్యూహరచన చేస్తున్నారు. కార్పొరేషన్ ఎన్నికలు మరో మూడు నేలలో జరుగుతాయని ప్రచారం జరుగుతుండడంతో శేరిలింగంపల్లి ఎన్నికల కురుక్షేత్రాన్ని తలపిస్తుంది. రియల్ ఎస్టేట్ అడ్డాలే రాజకీయ చదరంగం అడేందుకు పాత కొత్త నాయకులు ముమ్మర ప్రయత్నాలు ప్రారంభించారు.

హైదరాబాద్ మహానగరంలో శేరిలింగంపల్లి జోన్‌కు ఒక ప్రత్యేకత ఉంది. ఐటీ కారిడార్, ఆకాశాన్ని తాకే భవనాలు, శరవేగంగా విస్తరిస్తున్న రియల్ ఎస్టేట్ రంగానికి ఇది గుండెకాయ వంటిది. అందుకే ఇక్కడి కార్పొరేటర్



శేరిలింగంపల్లి జోన్‌లో కార్పొరేషన్ ఫోటో..

పీఠం అంటే కేవలం ప్రజా సేవ మాత్రమే కాదు, అపరిమితమైన వనరులకు, అధికారానికి కేరాఫ్ అడ్రస్‌గా మారింది. ప్రస్తుత కార్పొరేటర్లలో అనేకులు తమ డివిజన్లను సొంత సామ్రాజ్యాలుగా భావిస్తున్నారు. రిజర్వేషన్లు మారితే తమ కుటుంబ సభ్యులను రంగంలోకి దింపేందుకు ఇప్పుడే పావులు కదుపుతున్నారు. పతులు, సతులు మహిళా రిజర్వేషన్ వస్తే భార్యలను, జనరల్ అయితే భర్తలను నిలబెట్టి తెర వెనుక చక్కెర తిప్పాలని చూస్తున్నారు. తమ కుమారులు లేదా బంధువులను రాజకీయ వారసులుగా

పరిచయం చేస్తూ ‘టికెట్ మా కుటుంబానికే’ అనే గట్టి పట్టుబడుతున్నారు. గడిచిన ఐదేళ్ల కాలాన్ని విశ్లేషిస్తే, ప్రజా సమస్యల పరిష్కారం కంటే ఆర్థిక రావాదేవీలకే ప్రాధాన్యత పెరిగిందనే విమర్శలు బలంగా వినిపిస్తున్నాయి. ఈ ప్రాంతంలో చిన్న ఇల్లు కట్టుకోవాలన్న భారీ వెంచర్లు వేయాలన్న కొందరు ప్రజాప్రతినిధుల ‘చూమూళ్ల’ పంటిచీ తప్పనిసరి అయిందని స్థానికులు ఆరోపిస్తున్నారు.

నిత్యం ట్రాఫిక్ సమస్యలు,

..మిగతా 2లో



అమెరికా మేరా సంచలన నిర్ణయం

డబ్ల్యూహెచ్‌వోనుంచి వైదొలుగుతున్నట్లు ప్రకటన

వాషింగ్టన్, జనవరి 23 (నమస్తే ఉదయం)

అమెరికా కీలక నిర్ణయం తీసుకుంది. అనేక విషయాల్లో దూకుడుగా వ్యవహరిస్తున్న ట్రంప్ సర్కార్ ఇప్పుడు ప్రపంచ ఆరోగ్య సంస్థ డబ్ల్యూహెచ్‌వోనుంచి అధికారికంగా వైదొలిగింది. రెండోసారి బాధ్యతలు చేపట్టినప్పటి నుంచి అమెరికా అధ్యక్షుడు ట్రంప్ పలు సందర్భాల్లో ఆ సంస్థ నుంచి వైదొలుగుతామని హెచ్చరించిన విషయం తెలిసిందే. ఈ నేపథ్యంలో తాజాగా అగ్రరాజ్యం తన నిర్ణయాన్ని ప్రకటించడం గమనార్హం. కొవిడ్ మహమ్మారిని అదుపు చేయడంలో, సంస్కరణలను అమలుచేయడంలో డబ్ల్యూహెచ్‌వో విఫలమైందని అమెరికా ఆరోగ్య, మానవ సేవల విభాగం తెలిపింది. ఇకపై డబ్ల్యూహెచ్‌వోకు

..మిగతా 2లో

ఫోన్ ట్యాపింగ్ సర్వసాధారణం

అన్ని రాష్ట్ర ప్రభుత్వాలు చేస్తాయి


బిఆర్ఎస్ నేతలను టార్గెట్ చేయడం దారుణం

సిట్ విచారణాధికారం సజ్జన్నార్కు లేదు

బిఆర్ఎస్ నేత, మాజీ ఐపిఎస్ ప్రవీణ్ కుమార్

హైదరాబాద్, జనవరి 23 (నమస్తే ఉదయం)

తెలంగాణ ప్రజల భద్రతతో పోలీసు అధికారులు ఆడుకుంటున్నారని బీఆర్ఎస్ నేత ఆర్ఎస్ ప్రవీణ్ కుమార్ అన్నారు. తమ పోలీసింగ్ కోసం పోలీసులు వికృత క్రిడలో భాగస్వాములయ్యారని తెలిపారు. హరికేరావు, కేటీఆర్‌కు సంబంధం లేని శాఖల గురించి పోలీసులు విచారణకు విలిచారని మండిపడ్డారు. హైదరాబాద్ తెలంగాణ భవన్‌లో ఆయన మాజీ ఎమ్మెల్యే బాల్క సుమన్ తదితరులతో కలసి మీడియాతో మాట్లాడుతూ.. ట్యాపింగ్‌కు ..మిగతా 2లో





# కేరళలోనూ గుజరాత్ సీన్ లిఫిట్

మొదటి పేజీ తరువాయి...

మొదటిసారిగా బీజేపీ అమ్మవాడ్ మున్సిపల్ కార్పొరేషన్‌ను గెలుచుకుంది. సరిగ్గా ఈ రోజు మీరు తిరువనంతపురంలో గెలిచినట్లే. అక్కడి నుంచి గుజరాత్‌లో ప్రారంభమైన పరంపరలో, ప్రజలు మా పనిని చూశారు. మా పార్టీ ప్రవర్తనను అంచనా వేశారు. దాని ఫలితంగా, గత అనేక దశాబ్దాలుగా అక్కడి ప్రజలు మాకు అవకాశాలు ఇస్తూనే ఉన్నారు. ఇదంతా ఒక నగరంతో ప్రారంభమైంది. కేరళలో కూడా, ఇది ఒక నగరంతోనే ప్రారంభమైంది. అందుకే నేను చెబుతున్నాను. కేరళ ప్రజలు బీజేపీపై విశ్వాసంతో మాతో జతకట్టారు.

-- సరేంద్ర మోడీ, ప్రధానమంత్రి

తిరువనంతపురాన్ని ఎల్లీఎఫ్, యూడిఎఫ్ నిర్లక్ష్యం చేశాయి ప్రధాని మోదీ

తిరువనంతపురం మున్సిపల్ కార్పొరేషన్ ఎన్నికల్లో బీజేపీ గెలుపు ఎల్లీఎఫ్, యూడిఎఫ్ అవినీతి పాలన నుంచి కేరళను విముక్తి చేయాలనే దృఢ సంకల్పానికి లభించిన విజయమని ప్రధాని మోదీ పేర్కొన్నారు. దశాబ్దాలుగా ఎల్లీఎఫ్, యూడిఎఫ్ కూటములు తిరువనంతపురాన్ని నిర్లక్ష్యం చేశాయని ఆరోపించారు. రాష్ట్ర రాజధాని నగరమైన తిరువనంతపురంలో కనీస సౌకర్యాలు, మౌలిక సదుపాయాలను కల్పించడంలో విఫలమయ్యారని విమర్శించారు.

“వామపక్షాలు, కాంగ్రెస్ కేరళ ప్రజల అవసరాలను తీర్చడంలో నిరంతరం విఫలమయ్యాయి. అయితే, మా బీజేపీ బృందం ఇప్పటికీ వికసిత్ తిరువనంతపురం కోసం పనిచేయడం ప్రారంభించింది. నగర ప్రజలకు నేను చెప్పింది



ఒక్కటే. మాపై నమ్మకం ఉంచండి, చాలా కాలంగా రావాల్సిన మార్పును తీసుకొస్తున్నాం. తిరువనంతపురం యావత్ దేశానికి ఒక ఆదర్శ నగరంగా మారుతుంది. తిరువనంతపురాన్ని దేశంలోని అత్యుత్తమ నగరాల్లో ఒకటిగా మార్చడానికి నేను నా పూర్తి మద్దతును అందిస్తాను.“ అని ప్రధాని మోదీ పేర్కొన్నారు. గత 11 ఏళ్లుగా కేంద్ర ప్రభుత్వం పట్టణ మౌలిక సదుపాయాలపై భారీగా పెట్టుబడులు పెడుతోందని వెల్లడించారు. కేంద్ర ప్రభుత్వం పట్టణ పేద కుటుంబాల కోసం కూడా ఎన్నో కార్యక్రమాలు చేపడుతోందన్నారు. పీఎం ఆవాస్ యోజన కింద దేశంలో 4 కోట్లకు పైగా ఇళ్లు

నిర్మించి పేదలకు అందజేశామని తెలిపారు. వీటిలో కోటి కంటే ఎక్కువ ఇళ్లు పట్టణ పేదల కోసం నిర్మించామని చెప్పారు. కేరళలోని పట్టణ పేదలే సుమారు 1.25 లక్షల వక్కా ఇళ్లను పొందారని పేర్కొన్నారు.

“ఈ రోజు కేరళ అభివృద్ధి కోసం కేంద్రం చేస్తున్న ప్రయత్నాలకు కొత్త ఊపు లభించింది. ఈ రోజు నుంచి కేరళ రైలు కనెక్టివిటీ మరింత బలోపేతం అయింది. తిరువనంతపురాన్ని దేశంలో ఒక ప్రధాన స్టార్ట్ హబ్‌గా మార్చడానికి గణనీయమైన ప్రయత్నాలు జరిగాయి. కేరళ నుంచే దేశవ్యాప్తంగా పేదల సంక్షేమం కోసం ఒక కార్యక్రమం ప్రారంభించాం. ఈ రోజు పీఎం స్వర్ణి క్రెడిట్ కార్డు ప్రారంభించాం. దీనివల్ల దేశవ్యాప్తంగా వీధి వ్యాపారులు, తోపుడు బండ్ల వ్యాపారులు, ఫుల్‌పాత్ వ్యాపారులకు ప్రయోజనం చేకూరుతుంది“ అని మోదీ అన్నారు.

నాలుగు రైళ్లను జెండా ఊపి ప్రారంభించిన మోదీ ప్రధాని సరేంద్ర మోడీ శుక్రవారం కేరళలో పలు అభివృద్ధి ప్రాజెక్టులను ప్రారంభించారు. కేరళ, తమిళనాడు, కర్ణాటక, తెలంగాణ, ఆంధ్రప్రదేశ్ మధ్య ప్రాంతీయ రైలు కనెక్టివిటీని మెరుగుపరచడానికి సహాయపడే మూడు అమ్మత్ భారత్ ఎక్స్‌ప్రెస్ రైళ్లను, త్రిస్సూర్-గురువాయూర్ ప్యాసింజర్ రైలును, పూజప్పుర హెడ్ పోస్ట్ ఆఫీస్‌ను ప్రారంభించారు. అలాగే సీఎస్‌ఐఆర్-ఎస్‌ఐఎస్‌టి ఇన్స్‌టీషన్, టెక్నాలజీ అండ్ ఎంటర్‌ప్రెన్యూరిషిప్ హబ్, శ్రీ చిత్ర తిరునల్ ఇన్‌స్టిట్యూట్ ఫర్ మెడికల్ సైన్సెస్ అండ్ టెక్నాలజీలో అత్యాధునిక రేడియోనగ్గర్ కేంద్రానికి శంకుస్థాపన చేశారు. అలాగే పీఎం స్వర్ణి క్రెడిట్ కార్డును ప్రారంభించారు. ఈ క్రమంలో కొందరు లబ్ధిదారులకు క్రెడిట్ కార్డులను పంచివేి చేశారు.

# సీట్ విచారణకు కేటీఆర్... 7 గొంటల పాటు విచారణ

మొదటి పేజీ తరువాయి...

ప్రభుత్వంపై కేటీఆర్ మండిపడ్డారు. అక్రమ, అనైతిక పనులను తాను ఎన్నడూ చేయలేదన్నారు. అధికారపార్టీవారు వ్యక్తిత్వ హాసనానికి పాల్పడుతున్నారని, దిక్కుమాలిన వాస్తవంతో తనను క్షోభకు గురిచేశారని కేటీఆర్ ఆరోపించారు. నిబద్ధతతో పనిచేసినందునే తాను ఎవరికీ భయపడనని వివరించారు. ఇవాళ విచారణకు వెళ్తా తమ ప్రభుత్వం ఏం తప్పు చేసిందని తానే అడుగుతానని వివరించారు. లీకుల రూపంలో వ్యక్తిత్వ హాసనం జరుగుతోందని వాటిపైనా ప్రశ్నిస్తానన్నారు. తన పరువుకు జరిగిన నష్టానికి ఎవరు బాధ్యులే చెప్పాల్సిన అవసరం ఉందని కేటీఆర్ అన్నారు. “రాష్ట్రంలో ఇప్పుడు ఫోన్లు ట్యాపింగ్ కావట్టేదని చెప్పే ధైర్యం ఎవరికైనా ఉందా? ప్రభుత్వాలను అస్థిరపరచాలనే కుట్రలను నిరోధించడానికి పోలీసు వ్యవస్థ తన పని తాను చేస్తుంది. ఫోన్ ట్యాపింగ్ అంటూ ఒక సీరియల్ మాదిరిగా రెండేళ్లనుంచి నడిపిస్తున్నారు. విచారణ పేరుతో ప్రభుత్వం

నాటకాలాడుతోంది. నేను డ్రగ్స్ తీసుకుంటానని, హీరోయిన్లతో అంటూ అప్పుడప్పుడు అసత్య ప్రచారాలు చేస్తున్నారు. విచారణల పేరుతో కాలయాపన పనులే తప్పు, ఒరిగేదేమీ ఉండదు. దొరికిన దొంగలకు ఊరంతా దొంగల మాదిరిగా కనిపిస్తుంటారు. తప్పు చేయనేళ్లు ఎప్పటికీ భయపడదు“-కేటీఆర్, బీఆర్ఎస్ కార్యనిర్వాహక అధ్యక్షుడు ఎన్నిసార్లు పిలిచినా విచారణకు వస్తా : అందినకాడికి దోచుకునే ముఠా ఇవాళ రాష్ట్రంలో ఉందని కేటీఆర్ ధ్వజమెత్తారు. తన పరువుకు భంగం కలిగించిన రేవంత్, ఆయన తొత్తులను కూడా వదిలిపెట్టినన్నారు. తనపై లేనిపోని లింకులు అంటగట్టి చిల్లర రాజకీయాలు చేస్తున్నారని మండిపడ్డారు. ఎన్నిసార్లు పిలిచినా విచారణకు వస్తానని స్పష్టం చేశారు. ప్రభుత్వ అసమర్థతను ఎత్తిచావుతూనే ఉంటామన్న ఆయన, హామీలిచ్చి నెరవేర్చకపోతే ఎందరెదుతూనే ఉంటామన్నారు. కేసీఆర్‌ను తిరిగి సీఎంఎ చేసేవరకు నమస్థిగా పని చేస్తామన్నారు.

రాజకీయ ద్రామా ఆడుతున్నారు : ప్రభుత్వం రాజకీయ ద్రామా ఆడుతోందని కేటీఆర్ ఆరోపించారు. ఉద్యమం

నుంచి ఉధృవించిన నాయకత్వం బీఆర్ఎస్‌ది అని పేర్కొన్నారు. ఉద్యమ నమయంలో ఎన్నికేసులు పెట్టినా భయపడలేదన్నారు. ప్రజల ఆశీర్వాదంతో పార్టీ అధికారంలోకి వచ్చిందన్నారు. అప్పుడే తనకు మంత్రి పదవి వచ్చిందన్నారు. అధికారంలో ఉన్నప్పుడు ఎలాంటి తప్పు చేయలేదని వివరించారు. రాష్ట్ర పాలన పిచ్చోడి చేతిలో రాయలా ఉందని కేటీఆర్ విమర్శించారు. విచారణకు ఎన్నిసార్లు పిలిచినా వెళ్తానని స్పష్టం చేశారు. కేసుల విచారణ పేరుతో కాలయాపన చేస్తున్నారన్నారు. ప్రభుత్వ తప్పులను ఎత్తిచాపినందుకే విచారణకు పిలుస్తున్నారని మండిపడ్డారు. కాంగ్రెస్ ప్రభుత్వంలో మంత్రులు తమతో మాట్లాడేందుకు భయపడుతున్నారని కేటీఆర్ అన్నారు.

ప్రభుత్వానికి వ్యతిరేకంగా నినాదాలు : మరోవైపు కేటీఆర్ విచారణ జరుగుతుందని బీఆర్ఎస్ మహిళా కార్యకర్తలు జూబ్లీహిల్స్ పీఎస్ వద్దకు చేరుకుని ప్రభుత్వానికి వ్యతిరేకంగా నినాదాలు చేశారు. దీంతో వారిని పోలీసులు అదుపులోకి తీసుకున్నారు.

# బిఆర్ఎస్ నేతలతో కెటిఆర్, హరీష్ భేటీ

సీట్ విచారణపై పార్టీ నేతలతో సమాలోచనలు ఓటుకు నోటు దొంగ సిఎం కావడంతోనే వేధింపులన్న కెటిఆర్ హైదరాబాద్, జనవరి 23 (నమస్తే ఉదయం)

సీట్ కార్యాలయానికి వెళ్ళేముందు తెలంగాణ భవన్ లోపల ఎమ్మెల్యేలు, ఎమ్మెల్యేలతో భేటీ అయిన కేటీఆర్, హరీష్ రావు లు..భేటీ అయ్యారు. ఆతర్వాత కేటీఆర్ మీడియా తో మాట్లాడారు. ఈ కేసులో ఏమీ లేదు. మాకు ఏం సంబంధం లేదని కేటీఆర్ తెలిపారు. పదిసార్లు పిలిచినా హాజరవుతా.. అటెన్షన్ డ్రైవర్స్ కోసమే ఈ కుట్రలు అని మండిపడ్డారు. రేవంత్.. తన మంత్రులతో సహా మా అందరి ఫోన్లు ట్యాప్ చేస్తున్నాడు అని కేటీఆర్ ఆరోపించారు. రూ.50 లక్షలతో నోటుకు ఓటలో దొరికిన ఒక దొంగ ఇవాళ ముఖ్యమంత్రిగా ఉండటం వల్లే.. ఈ

రాజకీయ కక్ష సాధింపులు అని అన్నారు. 6 గ్యాగెంట్ల మోసం, 420 హామీల దగా, సింగరేణి బొగ్గు కుంభకోణం నుంచి ప్రజల దృష్టి మళ్లించేందుకు ఈ కుతంత్రాలు అయ్యారు. నాలుగు కోట్ల ప్రజలను నయంపచన చేసిన ముఖ్యమంత్రిని వదిలిపెట్టె.. కాంగ్రెస్ ను బొంద పెట్టేదాకా నిద్రపోం అని కేటీఆర్ తెలిపారు. విచారణలో ప్రతి ప్రశ్నకు సమాధానం చెబుతామని వెల్లడించారు. ప్రభుత్వం రాజకీయ ద్రామా ఆడుతోంది.. కెసిఆర్ సైనికులు గా ఉధృమం నుంచి ఉధృవించిన నాయకత్వం బీఆర్ఎస్ ది అని అన్నారు. కెసిఆర్ నాయకత్వంలో పదేళ్లు అధికారంలో ఉన్నాము. మేము ఎప్పుడూ తప్పుడు పనులు చేయలేదు.. మేము బైం పాస్ రాజకీయాలు చేయలేదు.. ప్రతిపక్షాలను వేధించ లేదన్నారు. విచారణ లు భయపడే వారు ఎవరూ లేరని తెలిపారు. రాష్ట్రంలో పాలన పిచ్చోడి చేతిలో రాయి లాగా మారిందని ఎద్దేవ చేశారు. రోజుకో అంశం తో ద్రామా ఆడుతున్నారని మండిపడ్డారు. పుట్టిన భూమి సాక్షిగా

అక్రమ, అనైతిక పనులు నేను చేయలేదు. నేను డ్రగ్స్ తీసుకుంటానని.. నాకు హీరోయిన్ లతో సంబంధాలు ఉ న్నాయని ప్రచారం చేశారన్నారు. మా కుటుంబాలను ఇబ్బంది పెట్టారు.. అయినా నేను ఎప్పుడూ భయపడలేదు.. హీరోయిన్ ల ఫోన్ లు ట్యాప్ అయ్యాయని మీరే లీకులు ఇచ్చారు.. మళ్ళీ ఏమి లేదని మీరే అన్నారు. ఈ రాష్ట్రంలో ఇప్పుడు ఫోన్ లు ట్యాప్ అవ్వడం లేదని పోలీసులు చెబుతారా అని కేటీఆర్ ప్రశ్నించారు. ఈ విషయంపై డిజిపీ శివదర్ రెడ్డి మీడియా ముందు చెబుతారా అని ప్రశ్నించారు. బొగ్గు స్కాం ను హరీష్ రావు బయట పెట్టారు.. మంత్రులు, కేంద్ర రాష్ట్ర ప్రభుత్వాలు స్పందించలేదు.. హరీష్ రావు కు నోటీసులు ఇచ్చి పిలిస్తే.. వాళ్లకు ఎలా సమాధానం చెప్పాలో అలా చెప్పాల్సి తెలిపారు. రాష్ట్రంలో దోపిడి దొంగల ముఠా ప్రభుత్వం ఉ ంది. రాష్ట్రంలో కొందరు పోలీసులు ప్రభుత్వానికి తొత్తులుగా వ్యవహరిస్తున్నారని కేటీఆర్ మండిపడ్డారు.

# లియల్ ఎస్టేట్ అడ్డాలాి కార్పొరేషన్ కురుక్షేత్రం

మొదటి పేజీ తరువాయి...

డ్రైనేజీ లీకేజీలు, తాగునీటి ఇబ్బందులతో ప్రజలు సతమతమవుతుంటే, కార్పొరేటర్లు మాత్రం కాంట్లాక్టులు, సెటిల్మెంట్లలో బిజీగా ఉన్నారనే అసంతృప్తి క్షేత్రస్థాయిలో కనిపిస్తోంది. పెరిగిన డివిజన్లు పెరిగిన ఆశాపములు ఒక్కప్పుడు కేవలం 7 డివిజన్లుగా ఉన్న శేరిలింగంపల్లి ప్రాంతం, నియోజకవర్గ పునర్విభజన విస్తరణ తర్వాత ఇప్పుడు 18 డివిజన్లుగా రూపాంతరం చెందింది. డివిజన్ల సంఖ్య పెరగడంతో ప్రతి పార్టీలోనూ పోటీదారుల సంఖ్య అమాంతం పెరిగింది. కాంగ్రెస్, బీఆర్ఎస్, బీజేపీ.. ఇలా ప్రధాన పార్టీల నుంచి ఒక్కో డివిజన్‌కు డజనుకు పైగా అభ్యర్థులు టికెట్ ఆశిస్తున్నారు. ముఖ్యంగా రియల్ ఎస్టేట్ రంగంలో స్థిరపడిన వారు, రాజకీయంలోకి

వస్తే తమ వ్యాపారాలకు రక్షణ ఉంటుందని, భవిష్యత్తులో మరింత సంపాదించవచ్చనే ఆలోచనతో కోట్ల ఖర్చు పెట్టదానికైనా సిద్ధపడుతున్నారు. 1. కాంగ్రెస్: రాష్ట్రంలో అధికారంలో ఉండటంతో సహజంగానే ఆశాపముల రద్దీ ఎక్కువగా ఉంది. దానిజు తదు టీఆర్ఎస్ నుండి గెలిచిన కార్పొరేటర్ల అందరు కాంగ్రెస్ పార్టీ చేరడం వలన ప్రస్తుతం వీరిపై ప్రజల్లో విపరీతమైన వ్యతిరేకత ఉంది. అయినప్పటికీ అధికార పార్టీ అందడందతో గట్టెక్కి వచ్చాని అగ్రనేతల చుట్టూ ప్రదక్షిణలు చేస్తూ, తామే గెలుపు గుర్రాలమని ప్రచారం చేసుకుంటున్నారు. 2. బీఆర్ఎస్ : పార్టీ నుండి గెలిచిన కార్పొరేటర్లు వసూళ్లకు పాల్పడితే కేసులు అవుతాయని చాలా మంది కాంగ్రెస్ పార్టీలోకి జంపు చేశారు. టిఆర్ఎస్ నుంచి పోటీ చేసే నాయకులు అందరు ద్వితీయ శ్రేణి నాయకులు కావడం వలన ఎలాంటి అవినీతి మచ్చ

లేకపోవడంతో తాము ఈజీగా గెలుస్తామని ఆలోచనతో ముందుకు వెళ్తున్నారు. 3. బీజెపి: బట్టి ఉధృగులు ఉత్తరాది ఓటర్లు ఎక్కువగా ఉన్న డివిజన్లలో బీజేపీ జెండా ఎగురవేయాలని ప్రణాళికలు రచిస్తోంది. గత ఎన్నికల గణాంకాలను పరిశీలిస్తే, ఇక్కడ రాజకీయం ఎంత సంక్లిష్టంగా ఉందో అర్థమవుతుంది. కొన్ని డివిజన్ ల పరిధిలో ఇద్దరు ముగ్గురు పాత ప్రజాప్రతినిధులు ఉండటం విశేషం. ఇది ఓట్ల బీలికకు దారితీసే అవకాశం ఉంది. డబ్బు, మద్యం, అధికార బలంతో ఓటర్లను ప్రసన్నం చేసుకోవచ్చని అభ్యర్థులు భావిస్తున్నప్పటికీ, చైతన్యపరులైన శేరిలింగంపల్లి ఓటర్లు ఎవరికి పట్టం కడతారో వేచి చూడాలి. ముఖ్యంగా గడిచిన ఐదేళ్లలో కేవలం సొంత లాభం చూసుకున్న వారికి ఈసారి ప్రజలు బుద్ధి చెప్పే అవకాశం ఉందని రాజకీయ విశ్లేషకులు భావిస్తున్నారు.

# శ్రీసరస్వతీ పూజకు అత్యంత విశిష్టమైన ప్రాధాన్యత ఉంది: ఎమ్మెల్యే లక్ష్మారెడ్డి

మేడ్చల్ జిల్లా ప్రతినిధి ( మల్లాపూర్ డివిజన్ ) జనవరి 23 ( నమస్తే ఉదయం ):

సరస్వతి దేవి పూజకు అత్యంత విశిష్టమైన ప్రాధాన్యత ఉన్నదని ఉప్పల్ ఎమ్మెల్యే బండారి లక్ష్మారెడ్డి అన్నారు. శుక్రవారం వసంత పంచమి సందర్భంగా మల్లాపూర్ బంగళా సంఘం ఆధ్వర్యంలో మల్లాపూర్‌లోని విఎన్‌ఆర్ గార్డెన్ హోల్‌ఉ2లో సరస్వతి దేవి పూజ నిర్వహించారు. ఈ కార్యక్రమానికి ముఖ్య అతిథులుగా ఉప్పల్ నియోజకవర్గ ఎమ్మెల్యే బండారి లక్ష్మారెడ్డి పాల్గొని ప్రత్యేక పూజలు చేశారు. ఈ సందర్భంగా ఆయన మాట్లాడుతూ సరస్వతి దేవి పూజకు



అత్యంత విశిష్టమైన ప్రాధాన్యత ఉన్నదని అన్నారు. వద్ద, విజ్ఞానం, సంస్కృతి పరిరక్షణలో సరస్వతి పూజకు విశిష్టమైన ప్రాధాన్యత ఉందని చెప్పారు. ఇటువంటి శ్రేణులు, స్థానిక నాయకులు, పెద్ద సంఖ్యలో భక్తులు పాల్గొన్నారు. సమాజంలో ఐక్యతను

పెంపొందిస్తాయని ఆయన తెలిపారు. ఈ కార్యక్రమంలో మల్లాపూర్ డివిజన్ కార్పొరేటర్ దేవేందర్ గౌడ్, మల్లాపూర్ బంగళా సంఘం సభ్యులు, స్థానిక నాయకులు, పెద్ద సంఖ్యలో భక్తులు పాల్గొన్నారు.



# జాగో బాగ్యనగర్ చలో బాలాపూర్ ధర్మరక్షణ సభ విజయవంతం చేయాలి : వై శ్రీధర్

**బుద్వేల్, జనవరి 23 (నమస్తే ఉదయం) :**

రోహింగీ లను వారి దేశానికి పంపించాలని ఈ నెల 24 న నిర్వహించనున్న చలో బాలాపూర్ సమావేశానికి బీజేపీ నాయకులు పెద్ద ఎత్తున తరలి రావాలని రాజేంద్రనగర్ నియోజకవర్గం గజేష్ ఉత్తవ కమిటీ కన్వీనర్ వై శ్రీధర్ కోరారు. మైలార్ దేవ్ పల్లి బీజేపీ పార్టీ ఆఫీస్ లో బీజేపీ నాయకులు జనార్దన్ ఆధ్వర్యంలో సన్నాహక సమావేశాన్ని శుక్రవారం ఏర్పాటు చేశారు. ఈ సమావేశానికి ముఖ్య అతిథిగా హాజరైన వై శ్రీధర్ మాట్లాడుతూ, విశ్వనగంగా అభివృద్ధి చెందుతున్న హైదరాబాద్ నగరం అక్రమ చొరబాటుదారుల కారణంగా భవిష్యత్ లో తీవ్రమైన భద్రతా సవాళ్లను ఎదుర్కొంటోందని. ఈ అంశాలపై మరీయం రోహింగీ అక్రమ వలసదారులు నగరంలో స్థిరపడడం వల్ల జనాభా సమతుల్యత, సామాజిక శాంతి, జాతీయ భద్రతపై ప్రతికూల ప్రభావం పడుతోందని అన్నారు. అక్రమంగా ఆధార్, ఓటర్ కార్డులు సంపాదించి ప్రభుత్వ సంక్షేమ పథకాలను దుర్వినియోగం చేస్తున్నారన్న ఆరోపణలు చేశారు. రక్షణ రంగానికి సంబంధించిన డీఆర్డీఎల్, ఆరోహిణి వంటి కీలక సంస్థల చుట్టూకు అక్రమ కాలనీలు విస్తరిస్తుండటం దేశ భద్రతకు ప్రమాదకర సంకేతమని హెచ్చరించారు. యువత మత్తుపదార్థాలకు అలవాటు పడేలా చేసే నెట్వర్కులు, సామాజిక ఉద్రిక్తతలకు దారితీసే చర్యలపై ప్రభుత్వం అప్రమత్తంగా ఉండాలన్నారు. సమాజంలో ఐక్యత అవసరమని ప్రజలు శాంతియుతంగా, ప్రజాస్వామ్యబద్ధంగా తమ అభిప్రాయాలను వ్యక్తపరచాల్సిన అవసరం ఉందన్నారు. ఈ క్రమంలో నిర్వహిస్తున్న 'ధర్మ రక్షణ సభకు ప్రజలు పెద్ద సంఖ్యలో హాజరై తమ ఆందోళన స్పష్టంగా వ్యక్తం చేయాలని



సమావేశంలో మాట్లాడుతున్న బీజేపీ నాయకులు వై శ్రీధర్

పిలుపునిచ్చారు. బీజేపీ సీనియరు నాయకులు జోగి రవి , ధర్మరక్షణ సభ మొయిల్ దేవుపల్లి కన్వీనర్ బొమ్మరాజు నరసింహ ,బీజేపీ జిల్లా ఐటీ సెల్ కన్వీనర్ చేదం వెంకటరమణ గుప్తా,బీజేపీ నాయకులు సంతోష్ గౌడ్ , బీజేపీ నాయకులు మన్ మాహన్ రెడ్డి ,నర్సి రెడ్డి ,మధుసూదన్ రెడ్డి ,ఉడుత లక్ష్మి, బీజేపీ కార్యకర్తలు పాల్గొన్నారు.



హైదర్ గూడ లో నేతాజీ సుభాష్ చంద్రబోస్ విగ్రహానికి పూల మాలలు వేసి నివాళులర్పిస్తున్న వివిధ పార్టీల నాయకులు

## ఘనంగా పరాక్రమ దివస్... నేతాజీకి నివాళి..

**బుద్వేల్, జనవరి 23 (నమస్తే ఉదయం) :**

నేతాజీ సుభాష్ చంద్రబోస్ జయంతి సందర్భంగా శుక్రవారం హైదర్ గూడ లో పరాక్రమ దివస్ కార్యక్రమం ఘనంగా జరిగింది. ఈ సందర్భంగా రాజకీయ పార్టీల నాయకులు, స్వచ్ఛంద సంస్థలు యువజన సంఘాల ప్రతినిధులు పాల్గొన్నారు. నేతాజీ సుభాష్ చంద్రబోస్ యాత్ర అసోసియేషన్ అధ్యక్షులు సుల్తే వెంకటేశ్ అధ్యక్షతన జరిగిన ఈ కార్యక్రమానికి అత్తాపూర్ కార్పొరేటర్ ఎం సంగీత ముఖ్యఅతిథిగా హాజరై సుభాష్ చంద్రబోస్ విగ్రహానికి పూల మాలలు వేసి నివాళులర్పించారు. ఈ పరాక్రమ దివాస్ కార్యక్రమంలో వివిధ పార్టీల రాజకీయ నాయకులు కొలన్ సుభాష్ రెడ్డి, వై శ్రీధర్, ఎన్ మల్లారెడ్డి, ఎం కొమ్మరయ్య, జయసంద్ రెడ్డి, చెట్టి గారి నరేందర్, ప్రణవభక్త సమాజం అధ్యక్షులు ఎం నరసింహ, సామాజిక కార్యకర్త మ్యాడమ్ మధుసూదన్, కాదెం సుధాకర్ , సహదేవ్ రెడ్డి రమేష్ , కె.సుధాకర్ రెడ్డి వరదరాజు రెడ్డి , సోమారం రవీందర్ , సోమారం రాజ్ కుమార్, బొక్క బాల్ రెడ్డి మహేందర్ , ఐలయ్య , ఎన్ బీ హరి నాథ్, అశోక్ , విజయ్, జగన్ , హరినాథ్ నేతాజీ యువజన సంఘ నాయకులు రాజేందర్ ధనంజయ హనుమంత రెడ్డి శ్రీతైలం శ్రీనివాస్ శేఖర్ కమలేశర్ రాజు కిట్టా అజయ్ గౌతమ్ బాలకృష్ణ సతీష్ పాల్గొన్నారు. ఈ సందర్భంగా నేతాజీ యాత్ర అసోసియేషన్ అధ్వర్యంలో హైదర్గూడ నుంచి జనప్రియ వరకు 2ఎ రన్ జరిగింది. రెండు కిలోమీటర్ల వరకు జరిగిన ఈ రన్ లో యువకులు పెద్ద సంఖ్యలో పాల్గొన్నారు.



రాజేంద్రనగర్ జలమండలి జనరల్ మేనేజర్ సాయి లక్ష్మీ తో మాట్లాడుతున్న జి ఆర్ ఎస్ రాజేంద్రనగర్ డివిజన్ అధ్యక్షుడు పోరెడ్డి ధర్మారెడ్డి

### ఉప్పర్ పల్లి వాంబే కాలనీలో తాగు నీటి సరఫరాను మెరుగు పరచాలి: పోరెడ్డి ధర్మారెడ్డి

**బుద్వేల్, జనవరి 23 (నమస్తే ఉదయం) :**

ఉప్పర్ పల్లి వాంబే కాలనీలో ఉన్న తాగునీటి సమస్య ను పరిష్కరించాలని బీ ఆర్ ఎస్ రాజేంద్రనగర్ డివిజన్ అధ్యక్షుడు పోరెడ్డి ధర్మారెడ్డి కోరారు. శుక్రవారం ఆయన వాంబే కాలనీ వాసులతో కలిసి బుద్వేల్ లో గల రాజేంద్రనగర్ డివిజన్ జలమండలి కార్యాలయంలో జలమండలి జనరల్ మేనేజర్ సాయి లక్ష్మి ని కలసి వాంబే కాలనీ ప్రజలు ఎదుర్కొంటున్న నీటి సమస్యను వివరించారు. రెండు మూడు సంవత్సరాలు నుండి వాంబే కాలనీ ప్రజలు చాలా ఇబ్బంది పడుతున్నారన్నన్నారు . వాంబే కాలనీ ప్రజల నీటి సమస్యలను తీర్చాలన్నారు. లేనట్లయితే వేసవిలో తీవ్ర ఇబ్బందులు వడే ప్రమాదం ఉందన్నారు. ఈ కార్యక్రమంలో కే గిరిబాబు, ఉదయ్ కిరణ్ రెడ్డి, యాదగిరి, అరవింద్ అకిరా సందన్ అలాగే బాంబే కాలనీవాసులు పాల్గొన్నారు

### ఈనెల 25న రాష్ట్ర లింగ బలిజ సంఘం ప్రమాణ స్వీకారం

**గద్వాల ప్రతినిధి,జనవరి23(నమస్తే ఉదయం)**

హైదరాబాద్ లోని వీరశైవ లింగాయత్ ఐనవ భవన్ కోకాపేట వద్ద ఈ నెల 25వ తేదీ ఆదివారం ఉదయం 10గంటలకు రాష్ట్ర వీరశైవ లింగాయత్ లింగ బలిజ సంఘం ప్రమాణ స్వీకార కార్యక్రమం ఉంటుందని సంఘం జిల్లా అధ్యక్ష, కార్యదర్శులు గట్టు సురేష్, ఆనంద్ గౌడ శుక్రవారం ఒక ప్రకటనలో తెలిపారు. లింగ బలిజ కులానికి ఓబీసీ సాధనే లక్ష్యంగా పనిచేస్తున్న కమిటీ రాష్ట్ర, జిల్లా పధాధికారుల ప్రమాణ స్వీకారంతో పాటు నూతన సంవత్సరం క్యాలెండర్, డైరీ విడుదల ఉంటుందన్నారు. ఇటీవల జరిగిన గ్రామ పంచాయతీ ఎన్నికల్లో సర్పంచు, ఉప సర్పంచు, వార్డు సభ్యులుగా ఎన్నికైన కుల బాంధవులకు సన్మానం ఉంటుందన్నారు. జిల్లాలోని వీరశైవ లింగాయత్, లింగ బలిజ కుల బాంధవులు పెద్దసంఖ్యలో కార్య క్రమానికి హాజరు కావాలని కోరారు.

## రాజేంద్రనగర్ ప్రభుత్వ జూనియర్ కళాశాలలో మెగా పేరెంట్ టీచర్ మీటింగ్

**బుద్వేల్, జనవరి 23(నమస్తే ఉదయం)**

రాజేంద్రనగర్ ప్రభుత్వ జూనియర్ కళాశాలలో శుక్రవారం మెగా పేరెంట్ - టీచర్స్ - విద్యార్థుల సమావేశం నిర్వహించారు.బోర్డ్ ఆఫ్ ఇంటర్మీడియట్ సంచాలకులు శ్రీ కృష్ణ ఆదిత్య అదేశాల మేరకు రాజేంద్రనగర్ నిర్వహించిన ప్రభుత్వ జూనియర్ కళాశాల ప్రిన్సిపాల్ సుధారాణి ఆధ్వర్యంలో జరిగింది . చదువు, క్రీడలు, సాంస్కృతిక కార్యక్రమాలు, పూర్వ విద్యార్థుల సక్సెస్ స్టోరీస్,యోగ, విద్యార్థుల పురోగతిని వివరించేందుకు సలహాలు స్వీకరించేందుకు విద్యార్థులు తల్లిదండ్రులను కళాశాలకు ఆహ్వానించి ఈ కార్యక్రమాన్ని నిర్వహించడం జరిగింది.ఈ కార్యక్రమంలో కళాశాల



ప్రిన్సిపాల్ సుధారాణి విద్యార్థులను ఉద్దేశించి ప్రసంగించారు. విద్యార్థుల భవిష్యత్తు మార్గాలను వారి జీవిత లక్ష్యాలను

చేరుకోవడానికి అవ లింబవలసిన పద్ధతులను తెలియ చేశారు. విద్యార్థుల పురోగతి తల్లిదండ్రులు అధ్యాపకుల పాత్ర

తదితర అంశాలపై ప్రసంగం ఇవ్వడం జరిగింది. అంతేకాకుండా ఉచిత ఆన్లైన్ తరగతుల నిర్వహణ, సీసీ కెమెరాలు ఏర్పాటు ముఖ గుర్తింపు హాజరు,డిజిటల్ బోర్డ్ లో నిర్వహణ,ఆహారకరమైన ప్రయోగశాలలు మొదలైన కార్యక్రమాలు రాష్ట్ర ప్రభుత్వం తీసుకున్న చర్యలను వివరించారు.ఈ కార్యక్రమంలో పెద్ద మొత్తంలో విద్యార్థుల తల్లిదండ్రులు పాల్గొని విద్యార్థుల ప్రగతి హాజరు ప్రవర్తన నియమావళి అంశాలను బోధకుల నుంచి సమాచారం సేకరణ చేసి విద్యార్థుల ప్రగతికి తోడ్పడుతున్న కళాశాలను ప్రశంసించడం జరిగింది. ఇట్టి కార్యక్రమంలో కళాశాల అధ్యాపక, అధ్యాపకేతర బృందం పాల్గొనడం జరిగింది.



నేతాజీ సుభాష్ చంద్రబోస్ విగ్రహానికి పూల మాలలు వేసి నివాళులు అర్పించిన అనంతరం మాట్లాడుతున్న పెండ్లార్ సంద్రమోహన్

### శివరాంపల్లిలో నేతాజీ సుభాష్ చంద్రబోస్ జయంతి వేడుకలు

**బుద్వేల్, జనవరి 23 (నమస్తే ఉదయం)**

శివరాంపల్లి నేతాజీ యువజన సంఘం ప్రాంగణంలో శుక్రవారం నేతాజీ సుభాష్ చంద్రబోస్ జయంతి కార్యక్రమాన్ని నిర్వహించారు. ఈ కార్యక్రమంలో నేతాజీ యువజన సంఘం అధ్యక్షులు సదాల సందీప్ రెడ్డి , జనరల్ సెక్రటరీ మల్లెల సూర్య చరణ్ రెడ్డి, వైస్ ప్రెసిడెంట్ ప్రవీణ్ యాదవ్, జాయింట్ సెక్రటరీ సాంబ జగదీష్ లు పాల్గొన్నారు. నరస్యతీ శిశు మందిర్ శివరాంపల్లి పాఠశాల అధ్యక్షులు పెండ్యాల చంద్రమోహన్ , కార్యదర్శి గొట్టె అనిల్ , కోశాధికారి షీలా సంతోష్ , పాఠశాల ప్రధానాచార్యులు కావలి శ్రీనివాస్ , ఆచార్య బృందము విద్యార్థులు పాల్గొన్నారు . ఈ సందర్భంగా పెండాల చంద్రమోహన్ మాట్లాడుతూ, నేతాజీ సుభాష్ చంద్రబోస్ గొప్ప స్వాతంత్ర సమరయోధుడు అని కొనియాడారు. త్యాగశీలి అజాద్ హింద్ పాజ్ నాయుద రోహిరా దళాన్ని స్థాపించిన మహా గొప్ప వీరుడని కొనియాడారు

### రోడ్డు ప్రమాదంలో ఓ వృద్ధురాలు దుర్మరణం

**రాజేంద్రనగర్, జనవరి 23 (నమస్తే ఉదయం) :**

కాటేదాన్ ప్రధాన రహదారిపై నడుచుకుంటూ వెళ్తున్న కిష్టమ్మ (76) అనే వృద్ధురాలిని కారుతో ఢీ కొట్టిన సంఘటన గురువారం మధ్యాహ్నం జరిగింది. మైలార్ దేవుపల్లి పోలీస్ స్టేషన్ పరిధి లక్ష్మీగూడ ప్రాంతానికి చెందిన కిష్టమ్మ గురువారం మధ్యాహ్నం కూరదీనులు కోసం ఇంటి నుండి బయలుదేరి వెళుతున్న సమయంలో కారు ఢీ కొట్టింది . దీంతో ఆమెకు తీవ్ర గాయాలయ్యాయి . స్థానికులు 108 అంబులెన్స్ లో చికిత్స నిమిత్తం ఆస్పత్రికి తరలించగా చికిత్స పొందుతూ మృతి చెందింది. పోలీసులు కారు డ్రైవర్ అదుపులోకి తీసుకొని కేసు నమోదు చేసుకొని దర్యాప్తు చేస్తున్నారు



కిష్టమ్మ

### గురుకుల విద్యాలయాల్లో ప్రవేశాల గడువు పొడిగింపు

**బుద్వేల్, జనవరి 23(నమస్తే ఉదయం) :**

తెలంగాణ ప్రభుత్వ సాంఘిక సంక్షేమ, గిరిజన సంక్షేమ మరియు వెనుకబడిన తరగతుల సంక్షేమ విద్యా శాఖల అధ్వర్యంలో నడుస్తున్న గురుకుల విద్యాలయాల్లో 5వ తరగతి ప్రవేశాలకు మరియు 6వ తరగతి నుండి 9వ తరగతి వరకు ఖాళీగా ఉన్న (బ్యాక్లాగ్) సీట్ల భర్తీకి నిర్వహించే ఉమ్మడి ప్రవేశ పరీక్ష దరఖాస్తు గడువును పొడిగించినట్లు హైదరాబాద్ మరియు రంగారెడ్డి రీజియన్ రీజనల్ కో ఆర్డినేటర్ కె . నాగార్జున రావు ఓ ప్రకటనలో తెలిపారు. గడువు పొడిగింపు: దరఖాస్తు చేసుకోవడానికి చివరి తేదీని 2026 జనవరి 21 నుండి జనవరి 25 వరకు పెంచడం జరిగిందన్నారు. ఆసక్తి గల అభ్యర్థులు తమ నమోదలోని మీ-సేవ కేంద్రాల ద్వారా లేదా అధికారిక వెబ్ సైట్ ద్వారా ఆన్లైన్ దరఖాస్తు చేసుకోవచ్చన్నారు. 2026 ఫిబ్రవరి 22న ప్రవేశ పరీక్ష ఉంటుందన్నారు.ఉదయం 11:00 గంటల నుండి మధ్యాహ్నం 1:00 గంట వరకు పరీక్ష రాయాల్సి ఉంటుందన్నారు. ఇంగ్లీష్ మీడియం బోధన అందించే ఈ గురుకులాల్లో చేరాలనుకునే అర్హులైన విద్యార్థులు ఈ అవకాశాన్ని సద్వినియోగం చేసుకోవాలని కోరడమైనది. పూర్తి వివరాల కోసం సంబంధిత వెబ్ సైట్ ను సైట్ వెబ్.వత్సీఅష్టాభ్యుప్రతీష్ఠ.ఆంధ్ర . చూడాలని హైదరాబాద్ మరియు రంగారెడ్డి రీజియన్ రీజనల్ కో ఆర్డినేటర్ కె నాగార్జున రావు తెలిపారు.

### లక్ష్మీగూడ రాజీవ్ గృహకల్పలో మురుగు నీరు వెళ్ళడానికి తాత్కాలికంగా పనులు

**బుద్వేల్, జనవరి 23 (నమస్తే ఉదయం)**

సంవత్సర కాలం నుంచి లక్ష్మీగూడ రాజీవ్ గృహ కల్పు కాలనీ వాసులు మురుగు నీటి సమస్యతో బాధ పడుతున్నారు ఈ సమస్య ను పరిష్కరించాలని పలు మార్లు స్థానికులు రాజకీయ పార్టీల నాయకుల చుట్టూ తిరిగిన ఫలితం కనిపించలేదు. ఇదే విషయాన్ని స్థానిక నాయకుడు గుమ్మడి కుమార్ ఆంధ్రజ్యోతి దృష్టికి తీసుకువచ్చారు. నమస్తే ఉదయం లో మురుగు నీటి కి సంబంధించిన అంతం ప్రచురితం కావడంతో స్పందించిన జలమండలి అధికారులు రాజీవ్ గృహ కల్పు కాలనీ లో మురుగు నీటి సమస్య పరిష్కారానికి తాత్కాలిక పరిష్కారం గా కాలువ తవ్వబడుతున్నారని.



లక్ష్మీగూడ రాజీవ్ గృహ కల్పు లో మురుగు నీరు వెళ్ళడానికి తాత్కాలికంగా కాలువ తీస్తున్న జలమండలి అధికారులు



# నేడు కాటేడాన్, శివరాంపల్లి, రాజేంద్రనగర్, హిమాయత్ సాగర్ లలో విద్యుత్ సరఫరా అంతరాయం

రాజేంద్రనగర్/బండ్లగూడ, జనవరి 23 (నమస్తే ఉదయం)

కాటేడాన్, శివరాంపల్లి, రాజేంద్రనగర్, హిమాయత్ సాగర్ విద్యుత్ సెక్షన్ పరిధిలో వివిధ మరమ్మత్తుల నిమిత్తం శనివారం విద్యుత్ సరఫరా అంతరాయం ఉంటుందని ఆయా సెక్షన్ అసిస్టెంట్ ఇంజనీర్లు తెలిపారు. కాటేడాన్ విద్యుత్ సెక్షన్ పరిధిలో శనివారం ఉదయం 10:30 నుండి మధ్యాహ్నం మూడున్నర వరకు దుర్గా నగర్, కళ్ళు కాంపౌండ్, దుర్గా నగర్ హిల్స్, నాగ మల్లయ్య వెంకర్, దుర్గామాత టెంపుల్ ఏరియా, అయ్యప్ప స్వామి ఆలయ ప్రాంతం, శాంతినగర్, గణేష్ నగర్, పయసీర్ స్కూల్, గవర్నమెంట్ స్కూల్, గణేష్ నగర్, విజయ్ సీల్స్, స్కూ మై ఫిల్ హోటల్ ప్రాంతాలలో విద్యుత్ సరఫరా లో అంతరాయం ఉంటుందని సెక్షన్ అసిస్టెంట్ ఇంజనీర్ ప్రవీష్ తెలిపారు.

శివరాంపల్లి లో...

శివరాంపల్లి విద్యుత్ సెక్షన్ పరిధిలో వివిధ మరమ్మత్తుల నిమిత్తం శనివారం సరఫరాల అంతరాయం ఉంటుందని సెక్షన్ అసిస్టెంట్ ఇంజనీర్ నవీన్ తెలిపారు. సెక్షన్ పరిధిలో ఉదయం 10 గంటల నుండి మధ్యాహ్నం మూడు గంటల వరకు చింతల్ మెట్టు విద్యుత్తు ఫిల్టర్ పరిధిలో గల ప్రాంతాలైన చింతల్ మెట్, పహాడి, సులేమాన్ నగర్, డైమండ్ సిటీ, గోల్డెన్ సిటీ, హాసన్ నగర్, ఎన్ పి వి విద్యుత్ సబ్స్టేషన్ పరిధిలో మధ్యాహ్నం ఒంటి గంటల నుండి



సాయంత్రం నాలుగు గంటల వరకు హాసన్ నగర్, శివరాంపల్లి, ప్రశాంత్ కాలనీ ఎస్టేట్ నగర్ ప్రాంతాలలో సరఫరా లో అంతరాయం ఉంటుందని సెక్షన్ అసిస్టెంట్ ఇంజనీర్ నవీన్ తెలిపారు.

రాజేంద్రనగర్ లో...

రాజేంద్రనగర్ విద్యుత్ సెక్షన్ పరిధిలో వివిధ మరమ్మత్తుల నిమిత్తం శనివారం సరఫరాలో అంతరాయం ఉంటుందని సెక్షన్ అసిస్టెంట్ ఇంజనీర్ దుర్గాప్రసాద్ తెలిపారు. సెక్షన్ పరిధిలో రాజేంద్రనగర్ సబ్స్టేషన్ పరిధిలో ఉదయం 10 గంటల నుండి మధ్యాహ్నం మూడు గంటల వరకు ఉప్పరపల్లి, హౌస్ హోమ్స్ కాలనీ, సత్సంగ్ విహార్ కాలనీ, జన చైతన్య ఫేస్ హా1,2,3, జలాల్ బాబా నగర్, ఎం ఎం ఆడి, భగవతి గూడ ప్రాంతం, ఖయ్యూంనగర్, హరినాథ్

రెడ్డి ఎంక్వైస్, చింతల్ మెట్, అక్బర్ హిల్స్, సులేమాన్ నగర్, పరమారెడ్డి హిల్స్ ప్రాంతాలలో సరఫరాలో అంతరాయం ఉంటుందన్నారు.

హిమాయత్ సాగర్ లో...

హిమాయత్ సాగర్ విద్యుత్ సెక్షన్ పరిధిలో శనివారం వివిధ మరమ్మత్తు నిమిత్తం ఉదయం 11 గంటల నుండి 11:30 వరకు మిలిటరీ ఫీడ్ పరిధిలో గల ప్రాంతాలైన పి అండ్ టీ కాలనీ ఏ బి సి డి, స్పెషల్ బ్లాక్స్, మ్యూవ్ ప్లే టౌన్, విశ్వాస్ టౌన్, హైదర్ ఎంక్వైస్, స్పెషిత్ హిల్స్ లీడర్ పరిధిలో గల ప్రాంతాలైన స్పెషిత్ హిల్స్ ఫేస్-1,2, బ్రాడ్ వే హోటల్, స్పెషిత్ హిల్స్, జే ఎన్ ఎన్ ఆర్ యు ఎన్ క్వార్టర్స్, పీబిల్ సిటీ, పెద్ద మంగళారం విద్యుత్ ఫీడ్ పరిధిలో మధ్యాహ్నం రెండు గంటల నుండి 2:30 వరకు హీరా కాలనీ, సన్ సిటీ ప్రధాన రహదారి, సి వై ఆర్ కన్వెన్షన్, భాగ్యనగర్ ఓల్డ్ కాలనీ, కపిల్ నగర్, హైదర్ షా కోర్ట్ విద్యుత్ ఫీడ్ పరిధిలో గల ప్రాంతాలైన వెంకటేశ్వర కాలనీ, డైమండ్ వ్యాలీ, ప్రస్తావనగర్ నగర్, తిరుమల గార్డెన్, రాధా రియాక్టర్స్ ఫేస్ హా2, పవన్ హోమ్స్ విల్లాస్, బిచ్చన్ స్కూల్, పద్మశ్రీ హిల్స్ ప్రధాన రహదారి ప్రాంతాలలో విద్యుత్ సరఫరా నిలిపివేస్తున్నట్లు సెక్షన్ ఇన్చార్జ్ అసిస్టెంట్ ఇంజనీర్ రమేష్ తెలిపారు. విద్యుత్ వినియోగదారులు ఈ అంతరాయానికి సహకరించాలని ఆయా సెక్షన్ల అసిస్టెంట్ విద్యుత్ ఇంజనీర్లు కోరారు.

# గోపాలనగర్‌లో హైద్రా విస్తృత చర్యలు

గత పది సంవత్సరాల జిఆర్‌ఎస్ నాయకుల కబ్జాల నుంచి గోపాల్ నగర్ కు విముక్తి

కూకట్ పల్లి కాంగ్రెస్ పార్టీ ఇన్చార్జ్ బండి రమేష్ కి ప్రత్యేకమైన ధన్యవాదాలు

పార్కు స్థలాలు కబ్జాల నుంచి విముక్తి...కుకట్‌పల్లి కాంగ్రెస్ పార్టీ నాయకుడు గాడ్ శివ

కూకట్ పల్లి, జనవరి 23 (నమస్తే ఉదయం)

కూకట్ పల్లి నియోజకవర్గంలోని గోపాలనగర్ ప్రాంతంలో శుక్రవారం ఉదయం నుంచి హైద్రా బృందం విస్తృతంగా చర్యలు చేపట్టింది. 10 సంవత్సరాలుగా కబ్జాలకు గురైన విలువైన ప్రభుత్వ పార్కు స్థలాలను గుర్తించి, వాటిని కబ్జాల నుంచి విముక్తి చేసే కార్యక్రమాన్ని హైద్రా అధికారులు విజయవంతంగా నిర్వహించారు. టీపీసీసీ వైస్ ప్రెసిడెంట్, కుకట్‌పల్లి కాంగ్రెస్ పార్టీ ఇన్‌చార్జ్ బండి రమేష్ సుమారు పదిహేను రోజుల శ్రీతం గోపాలనగర్‌లో పర్యటించి, కాలనీలోని సమస్యలను ప్రత్యక్షంగా పరిశీలించారు. ఈ సందర్భంగా పార్కులపై జరుగుతున్న అక్రమ కబ్జాలను గుర్తించి, ఆ విషయాన్ని హైద్రా కమిషనర్ రంగనాథ్ కి తెలియజేసి, తగిన చర్యలు తీసుకోవాలని కోరారు. ఈ కృషికి ఫలితంగా హైద్రా అధికారుల రంగంలోకి దిగి, కొట్ట రూపాయల విలువైన ప్రభుత్వ భూములను కబ్జాల నుంచి విముక్తం చేశారు. గత పదేళ్లుగా అక్రమంగా ఆక్రమించబడిన ఈ భూములను ప్రజా వినియోగానికి కాపాడాలనే లక్ష్యంతో ఈ చర్యలు



చేపట్టినట్లు అధికారులు తెలిపారు. భవిష్యత్తులో ఈ స్థలాలను పార్కులు, ప్రజలకు అవసరమైన సదుపాయాల కోసం వినియోగించనున్నట్లు పేర్కొన్నారు. ఈ విజయవంతమైన చర్యలకు సంబంధించి టీపీసీసీ వైస్ ప్రెసిడెంట్ బండి రమేష్ కి, ముఖ్యమంత్రి రేవంత్ రెడ్డి కి, అలాగే హైద్రా కమిషనర్ రంగనాథ్ కి స్థానిక కాంగ్రెస్ నాయకుల ప్రజలు ప్రత్యేక కృతజ్ఞతలు తెలిపారు. అలాగే ఈ కార్యక్రమం విజయవంతంగా సాగేందుకు సహకరించిన అధ్యక్షేట్ సంఘ సంస్కర్త రాధాకృష్ణ కి, లోకల్ నాయకులు

ఆరేకే, సుధీర్, శివరాం, అజయ్, కాంగ్రెస్ పార్టీ నాయకులు డివిజన్ ప్రెసిడెంట్ తమ్మినేని ప్రవీణ్, కిలార్ బాబు, మధు, సాంబశివరావు, శ్రీనివాస్ రావు, యకనారాయణ, భాను, చైతన్య, జాలిపత్రి శ్రీకాంత్, స్థానిక ప్రజలు తదితరులు, కార్యకర్తలకు పేరు పేరున ధన్యవాదాలు తెలియజేశారు. గోపాలనగర్‌లో నిర్వహించిన ఈ కార్యక్రమం ప్రజల్లో హర్షానందాలను వ్యక్తం చేస్తూ, ప్రభుత్వ భూముల రక్షణ దిశగా కీలకమైన అడుగుగా నిలిచిందని స్థానికులు అభిప్రాయపడ్డారు.

# ఘనంగా మహిల్ల విద్యా మందిర్ 25వ వార్షికోత్సవం



సృష్ట ప్రదర్శన చేస్తున్న విద్యార్థిణులు.



సభ వేదికపై ఆసీనులైన ముఖ్య అతిథులు

శేరిలింగంపల్లి : జనవరి 23,(ప్రభాత ఉదయం)

కొండాపూర్ లోని మహర్షి విద్యా మందిర్ పాఠశాల వార్షికోత్సవ వేడుకలు శిల్పకళా వేదికలో ఘనంగా నిర్వహించారు. పాఠశాల రజతోత్సవ సంవత్సర ముగింపుకు ప్రతీకగా నిలిచింది. సర్గర్ నుంచి ఏడవ తరగతి వరకు చదువుతున్న 2500 మందికి పైగా విద్యార్థులు వివిధ సాంస్కృతిక కార్యక్రమాల్లో ఆత్మాహంగా పాల్గొన్నారు. గురుపూజ, విద్యార్థుల ప్రార్థనా గీతాలావంతో వేడుకలు ప్రారంభమయ్యాయి. పాఠశాల ప్రిన్సిపాల్ వసంతి పరశురామన్ హాజరైన అతిథులు, తల్లిదండ్రులకు స్వాగతం పలికారు. ఈ సందర్భంగా ఆమె పాఠశాల 25 ఏళ్ల ప్రస్థానం, సాధించిన అభివృద్ధి, విద్యారంగంలో అందించిన

సేవలపై సంక్షిప్త నివేదికను సమర్పించారు. పాఠశాలలో అమలువుతున్న అతీంద్రియ ధ్యాన కార్యక్రమం, మహర్షి మహేష్ యోగి ప్రతిపాదించిన చైతన్య ఆధారిత విద్యా విధానం గురించి ఆమె వివరించారు. మహర్షి విద్యా సంస్థల గౌరవ చైర్మన్ బ్రహ్మచారి డాక్టర్ గిరిష్ ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ, క్రమం తప్పకుండా అతీంద్రియ ధ్యానం అభ్యసించడం వల్ల ఆరోగ్య ప్రయోజనాలతో పాటు సమాజంలో శాంతి, స్థిరత్వం నెలకొంటుందని అన్నారు. మహర్షి విద్యా మందిర్ పాఠశాలల్లో అతీంద్రియ ధ్యానం, యోగా పాఠ్య ప్రణాళికలో భాగంగా ఉండటం విద్యార్థులు అన్ని రంగాల్లో రాణించేందుకు దోహదపడుతోందని

తెలిపారు. ఉమ్మడి ఆంధ్రప్రదేశ్ మాజీ డైరెక్టర్ జనరల్ ఆఫ్ పోలీస్ ఎన్.కె. జయచంద్ర ముఖ్య అతిథిగా పాల్గొన్నారు. సాంస్కృతిక కార్యక్రమాల్లో దేశభక్తి, భక్తి, జానపద ఇతివృత్తాలతో పాటు దేశంలోని వివిధ ప్రాంతాల సంస్కృతిని ప్రతిబింబింపే చిత్రాలు, గీతాలు అలరించాయి. కార్యక్రమంలో ప్రధాన అతిథులుగా 'కృష్ణ లీలలు' శ్రీవారి వైభవం ప్రత్యేక ఆకర్షణగా నిలిచాయి. శ్రీకృష్ణుని బాల్య లీలలను అందంగా చిత్రించిన 'కృష్ణ లీలలు' అందరి మనసులు దోమకోగా, కూచిపూడి నృత్య రావకంగా ప్రదర్శించిన 'శ్రీవారి వైభవం'లో తిరుమల ఆలయం, శ్రీ వేంకటేశ్వర స్వామి వారి దివ్య మహిమను, వివిధ సేవలను విద్యార్థిని విద్యార్థులు అద్భుతంగా ఆవిష్కరించారు.



## స్వతంత్ర పోరాటంలో సుభాష్ చంద్రబోస్ పాత్ర ఎనలేనిది...

బిజెపి రాష్ట్ర అధ్యక్షుడు రామచందర్ రావు...

కూకట్ పల్లి, జనవరి 23 (నమస్తే ఉదయం)

కాంగ్రెస్ పార్టీలో సైతం మహాత్మా గాంధీ, జవహర్ లాల్ నెహ్రూ కంటే గొప్ప పేరు ఉండడంతో పాటు జననం తప్ప మరణం లేని గొప్ప నాయకుడు ఎవరైనా ఉన్నారు అంటే అది సుభాష్ చంద్రబోస్ అని బిజెపి రాష్ట్ర అధ్యక్షుడు రామచందర్ రావు అన్నారు. ఫతవతి శివాజీ ధర్మ రక్షణ సేన వ్యవస్థాపకుడు కర్ర వేణు గోపాల్ అధ్యర్థంలో కూకట్ పల్లి కే.పి.హెచ్.బి కాలనీ రోడ్డు నెంబర్ 1 వద్ద ఏర్పాటు చేసిన సుభాష్ చంద్రబోస్ విగ్రహాన్ని ఆయన ప్రారంభించి జయంతి సందర్భంగా కార్యక్రమాన్ని నిర్వహించారు. ఈ సందర్భంగా మాట్లాడుతూ స్వాతంత్ర్య ఉద్యమంలో ఆజాద్ హింద్ ఫౌజ్ అని ఏర్పాటు చేసి దేశాన్ని ఒక్కతాటిపైకి తీసుకొని వచ్చి బ్రిటీషర్లపై పోరు చేసేలా చర్యలు చేపట్టారని అన్నారు. ప్రధాని నరేంద్ర మోడీ తీసుకున్న వికసిత భారత్ నిర్ణయాన్ని సుభాష్ చంద్రబోస్ ఆలోచనల నుంచి స్వీకరించడం జరిగిందని అన్నారు. దేశంలోని యువతకు రానున్న నూతన తరానికి ఆయన స్ఫూర్తి ఎంతో మేలు చేస్తుందని ఆ విధంగానే యువత కూడా ఆలోచనలతో అడుగులు వేయాలని ఆయన ఆకాంక్షించారు. ఈ కార్యక్రమంలో బిజెపి రాష్ట్ర కార్యవర్గ సభ్యుడు వడ్డేపల్లి రాజేశ్వరరావు, నియోజకవర్గ ఇన్చార్జ్ మాధవరం కాంతారావు, జనసేన నాయకుడు ముమ్మారెడ్డి ప్రేమ కుమార్, బిజెపి నేతలు నరేష్, ప్రపతి, ప్రియతమ్ రెడ్డి, భాస్కర్ రెడ్డి, యంజల వర్మయ్య, కుమార్ యాదవ్, వినోద్ కుమార్ గౌడ్, తదితరులు పాల్గొన్నారు.



## ఆలయానికి వచ్చే భక్తులకు మౌలిక సదుపాయాలను కల్పించాలి: వజ్రేష్ యాదవ్

మేడ్చల్ జిల్లా ప్రతినిధి ( ఘట్టేపర్ సర్పల్ ) జనవరి 23 ( నమస్తే ఉదయం ) :

గట్టు మైనమ్మ జాతరకు వచ్చే భక్తులకు మౌలిక సదుపాయాలను కల్పించాలని అన్నారు. శుక్రవారం ఘట్టేపర్ సర్పల్ పరిధిలో నిర్వహించనున్న గట్టు మైనమ్మ మహా జాతర ఏర్పాట్లను మేడ్చల్ జిల్లా కాంగ్రెస్ పార్టీ అధ్యక్షులు తోటకూర వజ్రేష్ యాదవ్ అధికారులతో కలిసి పరిశీలించారు. ఈ సందర్భంగా ఆయన మాట్లాడుతూ ఆలయ పరిసరాల శుభ్రత, భక్తులకు మౌలిక సదుపాయాల కల్పించాలని అన్నారు. త్రాగునీరు, విద్యుత్, భద్రత వంటి అంశాలపై అధికారులకు పలు సూచనలు చేశారు.జాతరకు వచ్చే భక్తులకు ఎలాంటి ఇబ్బందులు తలెత్తకుండా సమస్యయంతో ఏర్పాట్లు పూర్తి చేయాలని చెప్పారు. ప్రజల విశ్వాసాలతో ముడిపడి ఉన్న జాతరను విజయవంతంగా నిర్వహించడంలో ప్రజాప్రతినిధులు, అధికారులు, ఆలయ కమిటీ సభ్యులు సమష్టిగా కృషి చేయాలని ఆయన సూచించారు. ఈ కార్యక్రమంలో మేడ్చల్ నియోజకవర్గం బి బ్లాక్ ప్రధాన కార్యదర్శి వేముల మహేష్ గౌడ్, ఘట్టేపర్ కాంగ్రెస్ పార్టీ అధ్యక్షులు ముత్యాల యాదవ్, మాజీ చైర్మన్ ముల్లి పాపని జంగయ్య యాదవ్, గడ్డి అన్నారం మార్కెట్ కమిటీ చైర్మన్ మచందర్ రెడ్డి, స్థానిక కాంగ్రెస్ నాయకులు, కార్యకర్తలు, ఆలయ కమిటీ సభ్యులు తదితరులు పాల్గొన్నారు.



## భక్తుల కోరికలు తీర్చే అమ్మవారుగా వెలుగొందుతున్నారు: శ్రీకాంత్ యాదవ్

మేడ్చల్ జిల్లా ప్రతినిధి ( జవహర్ నగర్ డివిజన్ )

జనవరి 23 ( నమస్తే ఉదయం )

భక్తుల కోర్కెలు తీర్చే అమ్మవారుగా ముత్యాలమ్మ తల్లి వెలుగొందుతున్నారని నగర పాలక సంస్థ జవహర్ నగర్ కాంగ్రెస్ పార్టీ అధ్యక్షులు మల్లెవూరు శ్రీకాంత్ యాదవ్ అన్నారు. శుక్రవారం గ్రేటర్ హైదరాబాద్ మున్సిపల్ కార్పొరేషన్ పరిధిలోని జవహర్ నగర్ ముత్తుస్వామి కాలనీలో ముత్యాలమ్మ తల్లి దేవాలయ ద్వితీయ వార్షికోత్సవం నిర్వహించారు. దేవాలయంలో నిర్వహించిన ప్రత్యేక పూజలలో కాంగ్రెస్ పార్టీ అధ్యక్షులు మల్లెవూరు శ్రీకాంత్ యాదవ్,యువజన కాంగ్రెస్ అధ్యక్షుడు మాట్లా వినయ్ కుమార్ లు పాల్గొని అమ్మవారికి ప్రత్యేక పూజలు చేశారు. ఈ సందర్భంగా వారు మాట్లాడుతూ భక్తుల కోరికలు తీర్చే అమ్మవారుగా ముత్యాలమ్మ తల్లి వెలుగొందుతున్నారని వారు తెలిపారు. ఈ కార్యక్రమంలో నాయకులు రమేష్ చారి, తిరుపతి, అజయ్ కుమార్ , జంగిలీ శ్రీనివాస్, సాయి నేత, కిషోర్ తదితరులు పాల్గొన్నారు.

